

# Il-Ġurnal Uffiċjali C 290

## tal-Unjoni Ewropea



Edizzjoni bil-Malti

Informazzjoni u Avviżi

Volum 63

1 ta' Settembru 2020

Werrej

III Atti preparatorji

IL-QORTI TAL-AWDITURI

2020/C 290/01

Opinjoni Nru 5/2020 (skont l-Artikoli 288(4) u 322(1)(a), TFUE) dwar il-proposti 2020/0006 (COD) tal-Kummissjoni tal-14 ta' Jannar 2020 u tat-28 ta' Mejju 2020 għal Regolament tal-Parlament Ewropew u tal-Kunsill li jstabbilixxi l-Fond għal Tranzizzjoni Ġusta (COM(2020) 22 final u COM(2020) 460 final) .....

1

MT



## III

(Atti preparatorji)

## IL-QORTI TAL-AWDITURI

## OPINJONI Nru 5/2020

(skont l-Artikoli 288(4) u 322(1)(a), TFUE)

**dwar il-proposti 2020/0006 (COD) tal-Kummissjoni tal-14 ta' Jannar 2020 u tat-28 ta' Mejju 2020 għal Regolament tal-Parlament Ewropew u tal-Kunsill li jistabbilixxi l-Fond għal Tranzizzjoni Ġusta (COM(2020) 22 final u COM(2020) 460 final)**

(2020/C 290/01)

## WERREJ

	Paragrafu	Paġna
Introduzzjoni .....	1-4	2
Kummenti ġenerali .....	5-9	3
Kummenti Speċifiċi .....	10-25	3
Riżorsi għall-JTF.....	10-11	3
Data mmirata għall-użu tal-fondi.....	12-14	4
Ambitu tal-appoġġ.....	15-19	4
Qafas tal-prestazzjoni.....	20-23	5
Metodu ta' allokkazzjoni .....	24-25	6

**Introduzzjoni**

1. F'Diċembru 2019, il-Kummissjoni ppubblikat il-Patt Ekoloġiku Ewropew (COM(2019) 640 final), li għandu l-għan li jappoġġa t-tranzizzjoni għal ekonomija tal-UE ttrasformata, u li jwieġeb għall-isfidi pprezentati mit-tibdil fil-klima u d-degradazzjoni ambjentali. F'Jannar 2020, il-Kummissjoni pproponiet li tohloq Pjan ta' Investiment għall-Patt Ekoloġiku Ewropew, li kien jinkludi l-Mekkaniżmu għal Tranzizzjoni Ġusta.


2. Il-Mekkaniżmu għal Tranzizzjoni Ġusta jkollu fil-mira r-regjuni u s-setturi l-aktar affettwati mit-tranzizzjoni lejn l-ekonomija hadra. Dan l-appoġġ jkun disponibbli biex jiġu indirizzati l-impatti soċjali, ekonomiċi u ambjentali tat-tranzizzjoni. Il-mekkaniżmu huwa ffukat fuq il-pjanijiet territorjali ta' tranzizzjoni ġusta, u għandu tliet pilastri ta' finanzjament.

Il-Mekkaniżmu għal Tranzizzjoni Ġusta: il-pilastri ta' finanzjament		
<b>Fond għal Tranzizzjoni Ġusta (JTF)</b> , li gie implimentat permezz ta' ġestjoni kondiviża	<b>skema għal tranzizzjoni ġusta</b> għall-mobilizzazzjoni ta' investimenti privati	<b>faċilità ta' self għas-settur pubbliku</b> mal-Bank Ewropew tal-Investment, appoġġata mill-baġit tal-UE

3. Il-proposta ta' Jannar 2020 għal Regolament li jstabbilixxi l-Fond għal Tranzizzjoni Ġusta (COM(2020) 22 final) kienet ippjanat EUR 7,5 biljun bi prezzijiet tal-2018 minn approprjazzjonijiet baġitarji. Il-JTF jikkomplementa l-fondi tal-politika ta' koeżjoni li ġew proposti għall-qafas finanzjarju pluriennali (QFP) għall-2021-2027, li huma koperti mir-Regolament dwar Dispożizzjonijiet Komuni (RDK) u li jinkludu l-Fond Ewropew għall-Iżvilupp Reġjonali (FEŻR), il-Fond Soċjali Ewropew Plus (FSE+) u l-Fond ta' Koeżjoni (FK). F'Mejju 2020, wara t-tifqigha tal-COVID-19, il-Kummissjoni emendat il-proposta tagħha dwar il-JTF (COM(2020) 460 final), u pproponiet infiq addizzjonali ta' EUR 32.5 biljun bi prezzijiet tal-2018 (ara l-Figura 1).

Figura 1

**Riżorsi tal-JTF – f'biljuni EUR, bi prezzijiet tal-2018**



Sors: il-QEA, ibbażat fuq il-proposta dwar il-JTF u l-emenda tiegħu.

4. Il-baži ġuridika tal-proposta emendata tal-Kummissjoni tirrikjedi konsultazzjoni mal-Qorti Ewropea tal-Awdituri (1), u l-Parlament Ewropew u l-Kunsill talbu lill-Qorti għall-opinjoni tagħha. Din l-opinjoni tissodisfa r-rekwiżit ta' konsultazzjoni, hija limitata għall-proposti dwar il-JTF, u tikkomplementa l-opinjonijiet tagħna msemmija hawn taht:

— L-Opinjoni Nru 1/2018 dwar il-proposta tat-2 ta' Mejju 2018 għal Regolament tal-Parlament Ewropew u tal-Kunsill dwar il-protezzjoni tal-baġit tal-Unjoni f'każ ta' nuqqasijiet ġeneralizzati fir-rigward tal-istat tad-dritt fl-Istati Membri;

(1) It-Trattat dwar il-Funzjonament tal-Unjoni Ewropea, l-Artikolu 322(1)(a).

- L-Opinjoni Nru 6/2018 rigward il-proposta tal-Kummissjoni tad-29 ta' Mejju 2018 għall-RDK, COM(2018) 375 final;
- L-Opinjoni Nru 2/2020 (skont l-Artikoli 287(4) u 322(1)(a), TFUE) dwar il-proposta emendata tal-Kummissjoni tal-14 ta' Jannar 2020 għall-RDK, COM(2020) 23 final;
- L-Opinjoni Nru 4/2020 rigward ir-regolament propost dwar REACT-EU u r-Regolament dwar Dispożizzjonijiet Komuni li jirregola l-fondi SIE.

Aktar tard fl-2020, ahna għandna l-għan li nipubblikaw opinjoni dwar il-facilità ta' self għas-settur pubbliku taht il-Mekkaniżmu għal Tranzizzjoni Ġusta.

### Kummenti generali

5. Fl-UE kollha se jkunu meħtieġa investimenti sinifikanti biex tinkiseb it-tranzizzjoni tal-UE għal ekonomija newtrali għall-klima sal-2050. Jenhtieg li l-appoġġ mill-UE għal din it-tranzizzjoni jkun immirat lejn ir-reġjuni l-aktar affettwati u fejn se jkollu l-ikbar impatt.

6. Il-Premessi 6 u 10 tal-proposta jorbtu l-JTF mal-Patt Ekoloġiku, b'reazzjoni għall-isfidi klimatiċi u ambjentali, biex tiġi appoġġata t-tranzizzjoni tal-UE għal ekonomija newtrali għall-klima sal-2050. Madankollu, l-artikoli tal-proposta ma jistabbilix rabta ċara mal-ambizzjonijiet klimatiċi tal-UE, pereżempju f'dak li jirrigwarda l-oġettiv speċifiku tagħha, l-ambitu tal-appoġġ, il-programmazzjoni tar-riżorsi tal-JTF, jew il-pjanijiet territorjali ta' tranzizzjoni ġusta.

7. Taht l-iskema tal-UE għan-negozjar ta' emissjonijiet (ETS), l-installazzjonijiet industrijali li huma meqjusa bħala friskju sinifikanti ta' rilokazzjoni tal-emissjonijiet tal-karbonju jirċievu trattament speċjali. Id-deroga taht l-Artikolu 10c tad-Direttiva dwar l-EU ETS <sup>(2)</sup> tagħti kwoti minghajr hlas lill-impjanti tal-enerġija eżistenti fi Stati Membri magħzula għal perjodu tranzitorju, biex tappoġġa l-modernizzazzjoni tas-setturi tal-enerġizzjoni tal-elettriku tagħhom <sup>(3)</sup>. L-Artikolu 10d tal-istess Direttiva jstabbilixxi l-Fond għall-Modernizzazzjoni, li huwa mmirat lejn il-modernizzazzjoni tas-sistemi tal-enerġija, it-titjib tal-effiċjenza enerġetika u l-iżgurar ta' tranzizzjoni ġusta għar-reġjuni li jiddependu mill-karbonju sal-2030. Uhud mill-attivitajiet jistgħu jiġu appoġġati kemm mill-JTF kif ukoll mill-Fond għall-Modernizzazzjoni.

8. Għalhekk, din il-proposta tipprovdi aktar finanzjament għar-reġjuni li diġà rċevew fondi dedikati għall-modernizzazzjoni tal-enerġija. Ahna ma identifikkajniex analiżi komprensiva ta' dak li nkiseb permezz tal-finanzjament preċedenti li nġhata mill-UE f'dawn ir-reġjuni, jew tal-htigijiet li fadlilhom. Huwa importanti li l-pjanijiet ta' tranzizzjoni ġusta jindirizzaw il-kwistjoni tal-koordinazzjoni u l-komplementarjetà tad-diversi sorsi ta' finanzjament.

9. Fil-proposta, ir-rabta bejn il-prestazzjoni u l-finanzjament hija relattivament dgħajfa, u hemm riskju sinifikanti li l-użu ta' dawn il-fondi mhux se jtemm id-dipendenza kbira ta' xi reġjuni fuq attivitajiet b'intensità qawwija ta' karbonju. Dan ir-riskju huwa aċċentwat mill-perjodu ta' żmien limitat tal-programm: jekk it-tnaqqis mistenni tal-impjegi fis-setturi b'intensità qawwija ta' karbonju ma jintlahaqx fi hdan il-perjodu, hemm riskju li se jiġi allokat aktar infiq biex tiġi ffinanzjata t-tranzizzjoni.

<b>Kummenti generali</b>	<ul style="list-style-type: none"> <li>— htieġa għal rabta aktar b'saħħitha mal-ambizzjonijiet klimatiċi u ambjentali tal-UE</li> <li>— l-ebda analiżi ta' dak li nkiseb permezz tal-finanzjament preċedenti għal tranzizzjoni ġusta</li> <li>— rabta dgħajfa bejn il-prestazzjoni u l-finanzjament</li> <li>— riskju li t-tranzizzjoni se jkollha terġa' tiġi ffinanzjata</li> </ul>
--------------------------	---

### Kummenti Speċifiċi

#### Riżorsi għall-JTF

10. Essenzjalment, il-proposta emendata dwar it-twaqqif tal-JTF iżżid l-appoġġ minn EUR 7,5 biljun għal EUR 40 biljun (bi prezzijiet tal-2018). Il-Kummissjoni tiġġustifika ż-żieda fl-appoġġ mill-UE fuq il-bażi tal-effetti tal-kriżi tal-COVID-19, u fuq id-differenzi fil-kapaċitajiet nazzjonali u reġjonali biex jindirizzawhom.

11. Il-Kummissjoni ma wettqitx valutazzjoni tal-impatt speċifika, jew konsultazzjoni mal-partijiet ikkonċernati, biex tiġġustifika l-ammont emendat <sup>(4)</sup>. Il-Kummissjoni ffaċċjat data ta' skadenza stretta għall-abbozz tal-proposta emendata, u biex tivvaluta l-ispejjeż potenzjali tat-tranzizzjoni u l-impatt tal-kriżi tal-COVID-19. Madankollu, analiżi tajba tal-htigijiet tkun tappoġġa l-allokazzjoni aħjar tar-riżorsi finanzjarji tal-UE, u timmira u tikkwantifika l-oġettivi li jridu jintlahaqx.

<sup>(2)</sup> Id-Direttiva (UE) 2018/410 tal-Parlament Ewropew u tal-Kunsill tal-14 ta' Marzu 2018 li temenda d-Direttiva 2003/87/KE biex jiżiedu t-tnaqqis kosteffettiv tal-emissjonijiet u l-investimenti għal emissjonijiet baxxi ta' karbonju, u d-Deciżjoni (UE) 2015/1814 (GU L 76, 19.3.2018, p. 3).

<sup>(3)</sup> Ara r-Rapport tal-Aġenzija Ewropea għall-Ambjent Nru 14/2018: Trends and projections in the EU ETS in 2018, The EU Emissions Trading System in numbers, il-Figura 2.12.

<sup>(4)</sup> Ara wkoll l-Osservazzjonijiet tal-QEA fil-qosor dwar il-proposti leġiżlattivi tal-Kummissjoni għall-qafas finanzjarju pluriennali (QFP) li jmiss tal-14 ta' Frar 2019, u r-Rapport Analitiku Nru 2/2020 li jmiss dwar It-fassil tal-liġijiet fl-Unjoni Ewropea wara kważi 20 sena ta' Regolamentazzjoni Aħjar, il-paragrafu 9.

<b>Riżorsi għall-JTF</b>	<ul style="list-style-type: none"> <li>— zieda fl-appoġġ li jsir disponibbli għal tranżizzjoni ġusta</li> <li>— importanti li jiġu kkwantifikati l-htigijiet ta' finanzjament, biex jiġu mmirati u kkwantifikati l-objettivi li jridu jintlahqu</li> </ul>
--------------------------	--

#### Data mmirata għall-użu tal-fondi

12. L-użu tar-riżorsi tal-JTF jiddependi mill-adozzjoni minghajr xkiel tal-QFP għall-2021-2027, kif ukoll mill-proposti għall-RDK, inkluż ir-Regolament dwar il-JTF. Kwalunkwe dewmien fl-adozzjoni ta' dawn il-proposti se jkompli jnaqqas il-hin disponibbli għall-użu tar-riżorsi tal-JTF. Barra minn hekk, il-programmazzjoni tal-JTF se tkun ibbażata fuq il-pjanijiet ta' tranżizzjoni ġusta, li jenhtieg li jkunu konsistenti mal-Pjanijiet Nazżjonali dwar l-Energija u l-Klima. Il-Kummissjoni tista' tapprova biss il-pjanijiet ta' tranżizzjoni ġusta wara l-adozzjoni tal-QFP għall-2021-2027, għalhekk hija tistma li dawn il-pjanijiet ma jistgħux jappoġġaw it-talbiet għal finanzjament li jsiru mill-Istati Membri qabel nofs l-2021.

13. Ir-Regolament emendat propost jipprevedi li r-riżorsi mill-Istrument Ewropew għall-Irkupru (ERI) - EUR 32,8 biljun fi prezzijiet kurrenti – jenhtieg li jiġu impenjati sal-2024, u li jintużaw sal-2026.

14. Għalhekk, hemm tieqa ta' opportunità relattivament żgħira li jenhtieg li matulha l-Istati Membri jwasslu r-riżultati mistennija. Dan iżid ir-riskju li l-Istati Membri jew ma jużawx il-finanzjament, jew inkella jużawh minghajr ma jiksbu t-tranżizzjoni mehtieġa.

<b>Data mmirata għall-użu tal-fondi</b>	<ul style="list-style-type: none"> <li>— dewmien fl-adozzjoni tal-proposti għall-QFP u l-RDK se jkompli jnaqqas il-hin disponibbli</li> <li>— sfida għall-Istati Membri biex jużaw il-finanzjament b'mod effettiv fi hdan id-data mmirata proposta</li> </ul>
---	---

#### Ambitu tal-appoġġ

15. Skont l-Artikolu 2 tal-proposta, jenhtieg li l-JTF jikkontribwixxi biex “jippermetti lir-regjuni u n-nies jindirizzaw l-impatti soċjali u ekonomiċi tat-tranżizzjoni lejn ekonomija newtrali għall-klima”. Skont il-proposta, jenhtieg li l-pjanijiet ta' tranżizzjoni ġusta jkunu konsistenti mal-Pjanijiet Nazżjonali dwar l-Energija u l-Klima tal-Istati Membri: l-ilhuq tal-objettiv tal-JTF għalhekk jiddependi minn dawn tal-ahhar<sup>(5)</sup>. L-interventi ta' politika jkunu jiddependu hafna mill-għażliet li l-Istati Membri jagħmlu fil-pjanijiet ta' tranżizzjoni ġusta tagħhom u mill-approvazzjoni tal-Kummissjoni ta' dawn il-pjanijiet. Ahna nemmnu li huwa kruċjali li l-pjanijiet ta' tranżizzjoni ġusta jinkludu impenji ċari biex jiġu appoġġati proġetti ta' tranżizzjoni li jkunu allinjati tajjeb mal-objettivi klimatiċi tal-UE.

16. L-attivajiet eliġibbli taht il-JTF propost jindirizzaw primarjament l-objettivi soċjali u ekonomiċi, u sa ċertu punt inqas dawk ambjentali: il-proposta tipprevedi investimenti fir-rigenerazzjoni u d-dekontaminazzjoni ta' siti, restawr ta' art u proġetti ta' adattament (l-Artikolu 4(2)(f)). F'konformità mal-prinċipju ta' min inigges ihallas<sup>(6)</sup>, jenhtieg li l-ispejjeż bħar-restawr jew id-dekontaminazzjoni tal-art jiġu mgarrba mill-originatur.

17. Ibbażat fuq il-Premessa 10 tal-proposta, jenhtieg li l-attivajiet sostenibbli li għandhom l-għan li jikkontribwixxu b'mod attiv għal ekonomija ċirkolari u newtrali għall-klima biss jiġu inklużi fil-pjanijiet ta' tranżizzjoni ġusta u jkunu eliġibbli għall-finanzjament, f'konformità mal-Pjanijiet Nazżjonali dwar l-Energija u l-Klima. Biex tiġi żgurata l-konsistenza mal-objettivi klimatiċi tal-UE, ikun utli jekk ir-regolament jeskludi b'mod esplicitu mill-ambitu tal-appoġġ l-attivajiet li jwasslu għal zieda netta fl-emissjonijiet ta' gassijiet serra.

18. Jenhtieg li l-attivajiet eliġibbli jsegwu l-prinċipju ta' “la tagħmilx hsara”, biex jiġu evitati konsegwenzi negattivi mhux intenzjonati, b'mod partikolari fir-rigward tat-tibdil fil-klima. L-Artikolu 5(d) tal-proposta jeskludi speċifikament mill-ambitu tal-appoġġ tal-JTF l-investimenti relatati mal-produzzjoni, l-ipproċessar, id-distribuzzjoni, il-ħżin jew il-kombustjoni tal-fjuwils fossili. Hemm riskju li kwalunkwe investment fil-fjuwils fossili (pereżempju, fil-gass naturali jew fiż-żejt) isir “assi mitlufa”<sup>(7)</sup>.

19. It-tieni subparagrafu tal-Artikolu 4(2) jippermetti l-finanzjament ta' investimenti produttivi f'intraprizi li mhumiex SMEs f'ċerti oqsma, fejn ikunu “mehtieġa għall-implimentazzjoni tal-pjan territorjali ta' tranżizzjoni ġusta”. Jekk dan ikun il-każ, jenhtieg li l-pjanijiet jinkludu lista eżawrjenti ta' tali intraprizi u jenhtieg li jiġġustifikaw il-htieġa li jagħtuhom appoġġ (l-Artikolu 7(2)(h)). Ahna nqisu li, fil-prattika, jenhtieg li l-finanzjament għall-intraprizi li mhumiex SMEs ikun eċċezzjoni, u marbut mal-aċċellerazzjoni fit-tnaqqis tal-emissjonijiet tas-CO<sub>2</sub>

<sup>(5)</sup> L-Opinjoni Nru 2/2020 dwar il-proposta emendata tal-Kummissjoni tal-14 ta' Jannar 2020 għall-RDK, COM(2020) 23 final, il-paragrafu 7.

<sup>(6)</sup> Ara d-Direttiva 2004/35/KE tal-Parlament Ewropew u tal-Kunsill tal-21 ta' April 2004 dwar ir-responsabbiltà ambjentali f'dak li għandu x'jaqsam mal-prevenzjoni u r-rimedju għal danni ambjentali (ĠU L 143, 30.4.2004, p. 56).

<sup>(7)</sup> Ara r-Rapport Analitiku Nru 1/2017: Azzjoni tal-UE f'dak li jirrigwarda l-enerġija u t-tibdil fil-klima (Analizi Panoramika), il-paragrafi 211 u 212.

<b>Ambitu tal-appoġġ</b>	<ul style="list-style-type: none"> <li>— b'zonn ta' impenji ċari lejn l-oġġettivi klimatiċi tal-UE fil-pjanijiet ta' tranżizzjoni ġusta</li> <li>— jenhtieg li l-attivitajiet li jwasslu għal żieda netta fl-emissjonijiet ta' gassijiet serra jiġu espliċitament esklużi mill-ambitu</li> </ul>
--------------------------	--


#### Qafas tal-prestazzjoni

20. Ir-Regolament dwar il-JTF jipproponi indikaturi komuni tal-output u tar-rizultati, li fil-biċċa l-kbira huma allinjati mal-indikaturi komuni proposti għall-FEŻR u l-FSE+. Dan se jappoġġa l-aggregazzjoni u l-analiżi tad-*data* dwar il-prestazzjoni <sup>(8)</sup>.

21. Kif jidher fil-*Figura 2*, l-indikaturi tal-output huma relatati l-aktar mal-impatti ekonomiċi u soċjali tat-tranżizzjoni lejn ekonomija newtrali għall-klima, aktar milli ma' daww ambjentali. L-indikaturi komuni għall-JTF ma jirriflettux b'mod ċar l-oġġettiv ta' tranżizzjoni lil hinn mis-setturi b'intensità qawwija ta' karbonju.

Figura 2

#### Għadd ta' indikaturi tal-output għall-JTF



RCO 38: Daqs taż-żona ta' art riabilitata appoġġata  
RCO 39: Sistemi installati għall-monitoraġġ tat-tniġġis fl-arja

Sors: il-QEA, ibbażat fuq l-Anness III tar-regolament propost dwar il-JTF.

22. Il-proposta għal Regolament dwar il-JTF tippermetti korrezzjonijiet finanzjarji meta ma jintlahqux mill-inqas 65 % tal-miri stabbiliti għall-indikaturi komuni. Billi l-korrezzjonijiet finanzjarji bbażati fuq il-miri tal-prestazzjoni għandhom il-potenzjal li jsahhu l-obbligu ta' rendikont għall-ksib tar-rizultati, ahna konna stedinna preċedentement lill-Kummissjoni u lil-leġislaturi biex iqisu li jikkjarifikaw il-metodoloġija għall-valutazzjoni tal-korrezzjonijiet finanzjarji (pereżempju l-valutazzjoni tal-validità tal-miri stabbiliti; id-detezzjoni tan-nuqqas ta' lhuq tal-miri; l-applikazzjoni ta' korrezzjonijiet finanzjarji) <sup>(9)</sup>.

<sup>(8)</sup> L' Opinjoni Nru 6/2018 rigward il-proposta tal-Kummissjoni tad-29 ta' Mejju 2018 għall-RDK, COM(2018)375 final, il-paragrafu 59 u l-Opinjoni Nru 2/2020 dwar il-proposta emendata tal-Kummissjoni tal-14 ta' Jannar 2020 għall-RDK, COM(2020) 23 final, il-paragrafu 9.

<sup>(9)</sup> L-Opinjoni Nru 2/2020 dwar il-proposta emendata tal-Kummissjoni tal-14 ta' Jannar 2020 għall-RDK, COM(2020) 23 final, il-paragrafi 11 u 12.

23. Filwaqt li dawn il-korrezzjonijiet finanzjarji jkunu jintroduċu element ta' kundizzjonalità fir-rigward tal-prestazzjoni, l-inċentiv jitnaqqas minhabba n-nuqqas kbir fil-prestazzjoni li ma jkun jiskatta l-ebda korrezzjoni – u minhabba l-fatt li l-indikaturi komuni ma jirriflettux b'mod ċar l-oġġettiv għal tranżizzjoni lil hinn mis-setturi b'intensità qawwija ta' karbonju. F'oqsma ta' politika ohra, ahna osservajna preċedement li l-miri jistgħu ma jintlahqux b'margni konsiderevoli u jkollhom impatt żgħir fuq il-finanzjament li jinghata mill-UE <sup>(10)</sup>. Ikun ahjar jekk jintuza mudell ta' implimentazzjoni li jorbot l-iżborż tal-fondi mal-ilhuq tal-oġġettivi. Dan l-approċċ jista' jiġi kkombinat ma' rekwiżit ta' rimborż tal-finanzjament jekk l-impenji stabbiliti fil-pjanijiet territorjali ta' tranżizzjoni ġusta ma jinżammux matul perjodu speċifiku.


<b>Qafas tal-prestazzjoni</b>	<ul style="list-style-type: none"> <li>— l-indikaturi komuni ma jirriflettux b'mod ċar l-oġġettiv ta' tranżizzjoni lil hinn mis-setturi b'intensità qawwija ta' karbonju</li> <li>— il-korrezzjonijiet finanzjarji marbuta mal-ilhuq tal-miri: potenzjal biex jissahħaħ l-obbligu ta' rendikont għall-ksib tar-riżultati, iżda jkun ahjar jekk jintuza mudell ta' implimentazzjoni li jorbot l-iżborż tal-fondi mal-ilhuq tal-oġġettivi</li> </ul>
-------------------------------	--

*Metodu ta' allokkazzjoni*

24. L-Anness I tar-regolament propost dwar il-JTF jipproponi metodu ta' allokkazzjoni għar-riżorsi tal-JTF f'pakketti finanzjarji għall-Istati Membri, limitati għal EUR 8 biljun (bi prezzijiet tal-2018) – ara l-Figura 3. Il-Kummissjoni infurmatna li ffaċċjat l-isfida li tidentifika d-data affidabbli disponibbli fil-livell reġjonali u territorjali, u għalhekk iddeċidiet li tibbaża l-allokkazzjoni fuq ir-reġjuni ta' livell NUTS 2, filwaqt li l-pjanijiet territorjali ta' tranżizzjoni ġusta huma bbażati fuq livell aktar granulari – ir-reġjuni ta' livell NUTS 3.

Figura 3

**Kriterji għall-allokkazzjoni tar-riżorsi tal-JTF**



Sors: il-QEA, ibbażat fuq l-Anness I tar-regolament propost dwar il-JTF.

<sup>(10)</sup> L-Opinjoni Nru 7/2018 rigward il-proposti tal-Kummissjoni għal regolamenti relatati mal-Politika Agrikola Komuni għall-perjodu wara l-2020, il-paragrafu 8.



25. Il-metodu ta' allokkazzjoni jqis sett ta' kundizzjonijiet preeżistenti għall-Istati Membri, iżda l-kundizzjonalità fir-rigward tal-prestazzjoni hija dgħajfa. Għalhekk, żewġ Stati Membri bi htigijiet ta' tranżizzjoni simili – kif ikkwantifikati mill-metodu ta' allokkazzjoni propost – ipotetikament kieku jirċievu livell ta' finanzjament li jkun simili, għalkemm Stat Membru wiehed jista' jiehu l-impenn li – u jirnexxilu – jagħlaq l-operazzjonijiet b'intensità qawwija ta' karbonju, filwaqt li l-iehor jista' jnaqqashom, anke temporanjament, Il-metodu ta' allokkazzjoni propost, filwaqt li għandu fil-mira r-reġjuni affettwati, jipprovdi inċentivi dgħajfa għall-bidla profonda, sinifikanti u strutturali meħtieġa biex jintlahqu l-oġettivi klimatiki tal-UE.

<b>Metodu ta' allokkazzjoni</b>	<ul style="list-style-type: none"><li>— l-ebda rabta mal-livell ta' ambizzjoni klimatika tal-Istati Membri</li><li>— inċentivi dgħajfa għal bidla strutturali sinifikanti</li></ul>
---------------------------------	---

Din l-Opinjoni giet adottata mill-Qorti tal-Awdituri fil-Lussemburgu, fil-laqgħa tagħha tal-20 ta' Lulju 2020.

*Għall-Qorti tal-Awdituri*

Klaus-Heiner LEHNE

*Il-President*

---





ISSN 1977-0987 (edizzjoni elettronika)  
ISSN 1725-5198 (edizzjoni stampata)



**L-Uffiċċju tal-Pubblikazzjonijiet tal-Unjoni Ewropea**  
L-2985 Il-Lussemburgu  
IL-LUSSEMBURGU

**MT**